

## خبرنامہ ادارہ تحقیق و تصنیف اسلامی (۲۳)

☆ صدر ادارہ و امیر جماعت اسلامی ہند مولانا سید جلال الدین عمری کی تصانیف کو الحمد للہ علمی و دینی حقوق میں مقبولیت حاصل ہے۔ حال میں موصوف کی جن کتابوں کے نئے ایڈیشن منظر عام پر آئے ہیں وہ یہ ہیں: اسلام میں خدمتِ خلق کا تصور، دعوت و تربیت۔ اسلام کا نقطہ نظر، اسلام اور انسانی حقوق، کیا اسلام سے بہتر کوئی دعوت ہو سکتی ہے؟

☆ مولانا عمری کی تصانیف کا دیگر زبانوں میں برابر ترجمہ ہو رہا ہے۔ حال میں جن کتابوں کا ہندی ترجمہ شائع ہوا ہے وہ یہ ہے: اسلام اور اس کا پیغام، صفحات ۳۲، قیمت ۱۵ روپے، بچے اور اسلام، صفحات ۱۶، قیمت ۸ روپے، مانوسیوا۔ اسلام کی نظر میں، صفحات ۲۲، قیمت ۱۲ روپے۔ موخال الذکر کتاب اس سے قبل تلکو اور مراثی میں بھی شائع ہو چکی ہے۔ انسان اور اس کے مسائل، کاترجمہ انگریزی، ہندی اور بعض دیگر زبانوں میں ہو چکا ہے۔ اب کنٹ میں اس کا ترجمہ سامنے آیا ہے۔

☆ معادن مدیر مجلہ ڈاکٹر محمد رضی الاسلام ندوی کے ایک مضمون بعنوان 'قرآن سے غفلت'، کو پاکستان کے مشہور اشاعتی ادارہ 'منشورات' لاہور نے بڑے پیمانے پر عام کرنے کے مقصد سے کتابچہ کی صورت میں شائع کر دیا ہے۔ صفحات: ۸۔ اسی طرح 'قرآن کریم کا سائنسی اعجاز' کے عنوان سے انہوں نے عربی کے ایک مضمون کا ترجمہ کیا تھا۔ یہ تحقیقات اسلامی اکتوبر۔ دسمبر ۲۰۱۰ء میں شائع ہو چکا ہے۔ اب اسے اسلامک بک فاؤنڈیشن نئی دہلی نے کتابچہ کی شکل میں شائع کیا ہے۔ صفحات: ۳۲، قیمت ۲۰ روپے۔

☆ انٹی ٹیوٹ آف آججیکیو اسٹڈیز نئی دہلی کے علی گڑھ چپڑ اور شعبہ دینیات (سنی) مسلم یونیورسٹی علی گڑھ کے اشتراک سے Peace and Progress: Role of Religion کے عنوان سے علی گڑھ میں ۱۲۔۲۰ افروری ۲۰۱۰ء کو قومی سمینار منعقد ہوا۔ ڈاکٹر ندوی نے اس میں شرکت کی اور 'عام بتاہی' کے اسلحوں کا استعمال: اسلام کا نقطہ نظر، کے عنوان سے مقالہ پیش کیا۔ رکن ادارہ مولانا محمد جرجیس کریمی نے ادارہ کے منصوبہ کے تحت اسلام کی امتیازی

خصوصیات، کے عنوان سے کتاب تیار کی تھی۔ مرکزی مکتبہ اسلامی پبلیشورز نئی دہلی سے اس کی اشاعت عمل میں آئی ہے۔ صفحات: ۲۱۲، قیمت: /-۱۰۰ اروپے

☆ ادارہ تحقیقین میں ایک نئے محقق ڈاکٹر صادق اختر ندوی کا تقریب عمل میں آیا ہے۔ موصوف نے مسلم یونیورسٹی علی گڑھ سے عربی زبان و ادب میں پی ایچ ڈی کی ڈگری حاصل کی ہے اور اسلامیات کا بھی اچھا ذوق رکھتے ہیں۔ وہ مسلم سماج میں رسم و رواج اور اسلامی تعلیمات کے موضوع پر کام کر رہے ہیں۔

☆ ادارہ کے تو سیمی خطبات پروگرام کے تحت ۲۲ جنوری ۲۰۱۱ء کو علی گڑھ مسلم یونیورسٹی کے ناظم دینیات ڈاکٹر مفتی محمد زاہد علی خاں نے عالمی مذاہب کے مابین مکالمہ کے موضوع پر تو سیمی خطبہ پیش کیا۔ پروگرام کی صدارت جماعت اسلامی ہند کے سابق امیر اور ادارہ کی مجلس منظمه کے رکن پروفیسر محمد عبدالحق انصاری نے کی۔ مسلم یونیورسٹی کے طلبہ و اساتذہ کے علاوہ دیگر علم دوست حضرات نے شرکت کی۔

☆ ادارہ کی مجلس منظمه کے اجلاس منعقدہ ۱۹ جنوری ۲۰۱۲ء میں نئی میقات کے لیے ذمہ داران کا انتخاب عمل میں آیا۔ چنانچہ اتفاق رائے سے مولانا سید جلال الدین عمری کو صدر، پروفیسر کے اے۔ صدیق حسن کو نائب صدر، ڈاکٹر صدر سلطان اصلاحی کو سکریٹری اور ڈاکٹر محمد رفعت کو خازن منتخب کیا گیا۔

☆ سکریٹری ادارہ ڈاکٹر صدر سلطان اصلاحی نے متحده عرب امارات کا دس روزہ (۸/۲۲ فروری تا ۳ مارچ ۲۰۱۲ء) دورہ کیا۔ اس دورہ میں انہوں نے ادارہ کے ہی خواہوں سے ملاقات کی اور اس کی علمی سرگرمیوں کا تعارف کرایا۔

☆ تحقیقات اسلامی کی ویب سائٹ [www.tahqeeqat.net](http://www.tahqeeqat.net) کے نام سے کام کر رہی ہے۔ اس پر مجلہ کے تمام شمارے اپ لوڈ ہیں۔ اب تک تقریباً اٹھارہ ہزار افراد نے اس سے استفادہ کیا ہے۔ ویب ماسٹر جناب محمد عرفان (جده) نے ۲۰۱۲ء کے اوائل سے اس کی نئی ڈیزائنگ کی ہے، جس سے اس کی پیش کش مزید دیدہ زیب ہو گئی ہے۔ اللہ تعالیٰ انہیں جزاً نے خیر عطا فرمائے۔